

www.myjhunjhunu.com/jhunjhunulionsclub

## लायन्स क्लब झुंझुनू द्वारा सम्पन्न गतिविधियां

**माई झुं. न्यूज।** लायन्स क्लब झुंझुनू द्वारा माह मार्च में सम्पन्न गतिविधियां इस प्रकार हैं-

**साधारण सभाएं:-** दिनांक 7 एवं 23 मार्च को रात्रि 7.30 बजे क्रमशः केडिया सदन एवं पंसारी लायन्स अस्पताल झुंझुनू में सम्पन्न हुई।

**कार्यकारिणी सभाएं:-** दिनांक 14 एवं 28 मार्च को रात्रि 7.30 बजे पंसारी लायन्स अस्पताल झुंझुनू में आयोजित की गई।

**मधुमेह चिकित्सा शिविर :-** दिनांक 23 मार्च को पंसारी लायन्स अस्पताल झुंझुनू में निःशुल्क मधुमेह चिकित्सा शिविर का आयोजन श्री लावरेश्वर महादेव मंदिर ट्रस्ट के आर्थिक सौजन्य से संयोजक अशोक सोनी के कुशल निर्देशन में किया गया जिसमें 152 रोगियों को 15 दिवस की निःशुल्क दवाईया क्लब द्वारा प्रदान की गई तथा क्लब संरक्षक एमजेएफ लायन डॉ. जे.सी. जैन एवं डॉ. एन.एस. नरुका द्वारा निःशुल्क परामर्श रोगियों को प्रदान किया गया। शिविर में अध्यक्ष लायन सत्यनारायण शर्मा, सचिव सम्पत् पुरोहित एवं फारूक लुहार, कैलाशचन्द पंसारी, शिखरचंद जैन, अमरनाथ जांगिड़, राधाकृष्ण माथुर सहित अन्यजन उपस्थित थे।

**रीजन कान्फ्रेंस में सम्मान :-** रीजन कान्फ्रेंस का आयोजन 16 मार्च को सीकर में किया गया जिसमें 20 सदस्यों ने भाग लिया। लायन्स क्लब झुंझुनू को आउट स्टैंडिंग प्रेसीडेंट एवं सेक्रेटरी अवाई तथा बेस्ट ट्रेजरर अवाई तथा फण्ड राइजिंग एवं बैनर प्रेजेन्टेशन से सम्मानित किया गया। विस्तृत विवरण इसी पेज पर अलग से प्रकाशित है।

**होली स्नेह सम्मेलन में भागीदारी :-** प्रान्त 323 ई-1 की ओर से 23 मार्च को श्रीमाधोपुर में आयोजित होली स्नेह मिलन कार्यक्रम एवं लायन्स क्लब श्रीमाधोपुर की चार्टर संस्था पर क्लब के 11 सदस्यों ने भाग लिया।

**जोन एडवाइजरी मीटिंग में भागीदारी :-** लायन्स क्लब नवलगढ़ के तत्वावधान में 30 मार्च को आयोजित जोन एडवाइजरी मीटिंग क्लब सदस्यों ने भाग लिया।

### लायन सदस्यों का अन्तर्राष्ट्रीय भ्रमण 23 जून से

**माई झुं. न्यूज।** लायन्स क्लब इंटरनेशनल प्रान्त 323 ई-1 के लायन सदस्यों का एक दल अन्तर्राष्ट्रीय भ्रमण एवं 91वें अन्तर्राष्ट्रीय अधिवेशन हेतु आगामी 23 से 30 जून तक प्रान्तपाल एमजेएफ लायन श्रवणकुमार केजडीवाल के नेतृत्व में जायेगा। भ्रमण दल के संयोजक लायन सुरेन्द्र अग्रवाल एवं सहसंयोजक लायन श्यामबाबू अग्रवाल ने बताया कि उक्त आठ दिन सात रात्रि के भ्रमण में बैंकांक, पटया एवं सिंगापुर के दर्शनिय स्थलों का भ्रमण एवं बैंकांक में आयोजित अन्तर्राष्ट्रीय अधिवेशन का आनन्द लायन सदस्य लेंगे।

### विकलांगों को बांटे उपकरण

**माई झुं. न्यूज।** सर्व शिक्षा अभियान में सम्मिलित शिक्षा कार्यक्रम के अन्तर्गत शुक्रवार सुबह डाईट परिसर में मुख्य अतिथि उप जिला प्रमुख विजयपाल धनकड़, कार्यक्रम अध्यक्ष एस.एस.ए. के जिला परियोजना समन्वयक ओमप्रकाश जांगिड़ एवं समावेशिक शिक्षा कार्यक्रम प्रभारी महेन्द्र सिंह जाखड़ ने विकलांगों को 33 ट्राई साईकिल, 20 व्हील चैयर, 22 बैसाखी, 2 इण्डिकेटर छड़िया व 8 श्रवण यंत्र प्रदान किये।

### बहुप्रान्तीय सम्मेलन 19 एवं 20 अप्रैल को बड़ौदा में

**बहुप्रान्तीय सम्मेलन 19 एवं 20 अप्रैल को बड़ौदा में बहुप्रान्तीय अध्यक्ष लायन जयेश ठक्कर के नेतृत्व में अन्तर्राष्ट्रीय स्तर की लायन विभूतियों के सानिध्य में सम्पन्न होगा।**  
**ग्रीन ग्लोबल फाउंडेशन का रक्तदान-जीवनदान अभियान**

**नवलगढ़, स्वयं सेवी संस्था ग्रीन ग्लोबल फाउंडेशन के रक्तदान-जीवनदान अभियान के तहत मंगलवार को यहां जांगिड़ अस्पताल में लगाए गए रक्तदान शिविर में 31 जनों ने रक्त का दान किया। शाम चार बजे तक चले शिविर में 31 जनों ने स्वेच्छा से रक्तदान किया। इस मौके पर जांगिड़ अस्पताल के डा. मनीष जांगिड़, डा. मीनाक्षी एवं राजेश चौधरी ने रक्तदाताओं की सेवा की। फाउंडेशन के सचिव पुष्पेन्द्रसिंह के नेतृत्व में दीपक सैनी, व मनोज सैनी इत्यादि की सेवा भी सराहनीय रही।**

## सीकर रीजन कान्फ्रेंस में झुंझुनू क्लब सम्मानित

**माई झुं. न्यूज।** लायन्स क्लब इंटरनेशनल प्रान्त 323 ई 1 रीजन 3 की रीजन कान्फ्रेंस दीर्घांजली 2008 रीजन चैयरमैन लायन डॉ. जे पी गोयल के नेतृत्व में रविवार दोपहर दो बजे बंदी विहार सीकर के शानदार सभागार में लायन्स क्लब सीकर के आतिथ्य में सम्पन्न हुई। मुख्य अतिथि प्रान्तपाल एमजेएफ लायन श्रवण केजडीवाल, मुख्य वक्ता पूर्व प्रान्तपाल सी एस गलुंडिया, विशिष्ट अतिथि पूर्व प्रान्तपाल के एल केडिया, प्रान्तीय सचिव पी एल हलवाई, प्रान्तीय कोषाध्यक्ष डी एन तुलस्यान, जोन चैयरपरसन लायन सुनीता अग्रवाल, डॉ. राजेश यादव एवं आर एस शकावत ने द्वीप प्रज्वलन के साथ सभा का शुभारम्भ किया। सभा



में सीकर क्लब अध्यक्ष विश्वनाथ अग्रवाल एवं संयोजक आर एस अग्रवाल सहित अन्य सदस्यों ने मंचस्थ अतिथियों का माल्यार्पण से स्वागत किया। सभा से पूर्व प्रान्तपाल केजडीवाल की सीकर सुनीता अग्रवाल, डॉ. राजेश यादव एवं विधीवत रूप से सम्पन्न हुई। इस अवसर पर अध्यक्ष विश्वनाथ अग्रवाल,

सचिव डॉ. बी एल खण्डेलवाल एवं कोषाध्यक्ष मणिशंकर काबरा सहित अन्य सदस्य बड़ीसंख्या में उपस्थित थे।

रीजन कान्फ्रेंस में लायन्स क्लब झुंझुनू से रामचन्द्र तुलस्यान, बृजगोपाल पुरोहित, श्रीमती शकुन्तला पुरोहित, अमरनाथ जांगिड़, कैलाशचन्द पंसारी सहित बड़ी संख्या में अन्य क्लबों के पदाधिकारी एवं सदस्य उपस्थित थे।

लायन्स क्लब झुंझुनू के अध्यक्ष सत्यनारायण शर्मा एवं सचिव सम्पत् पुरोहित को सर्वश्रेष्ठ अध्यक्ष एवं सचिविय पुरस्कार से नवाजा गया। आदित्य मोदी को एमजेएफ बनने हेतु श्रीमती अनिता बंसल को प्रान्त से प्रान्तीय दीप रत्न एवं रीजन की ओर से प्रतीक चिन्ह देकर सम्मानित किया गया। इसी क्रम में लायन्स क्लब झुंझुनू को बेस्ट ट्रेजरर अवाई, फंडराइजिंग अवाई एवं बैनर प्रजेन्टेशन अवाई से भी नवाजा गया। सांयकाल इसी जगह लायन्स क्लब सीकर का चार्टर नाईट समारोह उत्साह के साथ मनाया गया।



शिक्षा मंत्री कालीचरण सर्राफ ने किया मुख्यमंत्री श्रीमती वसुंधरा राजे का अभिनन्दन

### प्रान्तीय होली स्नेह मिलन श्री माधोपुर में सम्पन्न

**माई झुं. न्यूज।** लायन्स क्लब इंटरनेशनल प्रान्त 323 ई-1 होली स्नेह मिलन समारोह रविवार अपरान्ह लायन्स क्लब श्रीमाधोपुर के आतिथ्य में प्रान्तपाल लायन एमजेएफ श्रवण केजडीवाल, श्रीमती शशिप्रभा केजडीवाल, सहप्रान्तपाल अंजना जैन, पूर्व प्रान्तपाल के सी बंसल, प्रान्तीय सचिव पी एल हलवाई, मुख्य प्रान्तीय सलाहकार के एल केडिया, अतिरिक्त प्रान्तीय सलाहकार डॉ. जे सी जैन सहित अन्य लायन विभूतियों के सानिध्य में होली स्नेह मिलन समारोह पूर्वक मनाया गया।

संयोजक सुभाष कुमावत ने होली के अनुसार हंसी मजाक से भरपूर कुछ नया कर गुजरने की तमना के साथ ऐसा शाम बोधा कि स्वस्थ माहौल में सभी ने भरपूर आनन्द उठाया। पुरुषों को चुन्दड़ी, महिलाओं का साफ, कागद के फूलों से स्वागत, कोडी की मोली, पद के अनुरूप पैरोडी आधारित सम्मान पत्र, प्रतीक चिन्ह में किसी को चकला बेलन तो किसीको गुड्डा गुड्डी इत्यादि के साथ जब अलग टाईटल से सभी को अलंकृत किया जा रहा था पुरा सदन उठाके से गुंज उठा। सभी ने लायन सुभाष कुमावत की मेहनत की सराहना की।

### प्रान्तपाल केजडीवाल द्वारा नये लायन्स क्लब जयपुर रॉयल का उद्घाटन

**माई झुं. न्यूज।** लायन्स क्लब इंटरनेशनल प्रान्त 323 ई-1 में नये खुलने वालों क्लबों की श्रृंखला में जयपुर में बुधवार को लायन्स क्लब जयपुर रॉयल का विधिवत शुभारम्भ प्रान्तपाल एमजेएफ लायन श्रवण कुमार केजडीवाल द्वारा किया गया। लायन्स क्लब जयपुर आदर्श नगर द्वारा खोले गए उक्त नये क्लब के अध्यक्ष सहित अन्य क्लब पदाधिकारियों को पदस्थापित केजडीवाल द्वारा करवाया गया। एम आई रोड़ स्थित विरासत होटल के शानदार सभागार में लायन्स क्लब जयपुर आदर्श नगर के अध्यक्ष नीलेश अग्रवाल, सचिव सीए एडवोकेट मनीष सुरी, जोन चैयरमैन श्याम बाबू अग्रवाल सौरभ गुप्ता, मुकेश बंसल, कीर्ति वर्मा सहित अन्य लायन्स सदस्य बड़ी संख्या में उपस्थित थे।

## लायन्स प्रान्त 323 ई-1 की लायनकॉन

### 5 एवं 6 अप्रैल को बीकानेर में

**माई झुं. न्यूज।** लायन्स क्लब प्रान्तीय कार्यकारिणी सभा का आयोजन इंटरनेशनल प्रांत 323 ई-1 के प्रान्तपाल होगा जिसमें प्रान्त के कार्यकारिणी सदस्यों लायन एमजेएफ श्रवण केजडीवाल ने जानकारी देते हुए बताया की आगामी 5 एवं 6 अप्रैल को बीकानेर में लायनकॉन दीपोत्सव-08 का आयोजन किया जाना सुनिश्चित किया गया है। जिसमें पूर्व राज्यपाल जस्टिस नवरं गलाल दीबडेवाल, अन्तर्राष्ट्रीय निदेशक ए.पी. सिंह सहित अन्य अन्तर्राष्ट्रीय लायन पदाधिकारियों को सम्मानित किया जायेगा। उद्घाटन सत्र में अन्य कार्यक्रमों के अलावा इस वर्ष बने एमजेएफ सदस्यों का सम्मान किया जायेगा तथा क्लबों द्वारा बैनर प्रस्तुतीकरण भी किया जायेगा। दिनांक 5 अप्रैल शनिवार को प्रायः 5 दिनों का आयोजन होगा।



द्वारा लायनवाद पर महत्वपूर्ण विचार विमर्श किया जावेगा। इसी दिन सांयकाल मुख्य समारोह का आयोजन किया जावेगा तथा 6 अप्रैल प्रातः श्रद्धांजली सभा में वर्ष के दौरान दिवंगत लायन आत्माओं को श्रद्धांजली कार्यक्रम तथा इसके बाद व्यवसायिक सत्र कार्यक्रम प्रान्तपाल द्वारा वर्ष भर में किये गये श्रेष्ठ कार्यों के लिए क्लबों व विभूतियों को सुशोभित किया जायेगा। प्रान्तपाल एवं सहप्रान्तपाल के चुनाव होंगे। इसमें राजस्थान के 14 जिलों व मध्यप्रदेश के आठ जिलों के लायन, लायनेसेज एवं लियो भाग लेंगे।

## राष्ट्रीय स्वयंसेवक संघ की ओर से धरना

**झुंझुनू,** राष्ट्रीय स्वयंसेवक संघ की ओर से केरल के कन्नूर में सात स्वयंसेवकों की नृशंस हत्या के विरोध में बुधवार को कलकट्टेट के सामने धरना दिया गया। धरने में वक्ताओं ने इस कार्य को वृणित बताते हुए कड़े शब्दों में निन्दा की। वक्ताओं ने माकपा को विदेशी विचारधारा, अलगाववादी व वर्ग संघर्ष फैलाने वाली विचारधारा बताया।

धरनार्थियों ने सरकार से मांग की है कि कन्नूर में पीड़ित परिवारों को न्याय दिलाया जाए। धरने को वनवासी कल्याण आश्रम के विष्णु महामिया, संघ के जिला संचालक बीके अग्रवाल, जिला प्रचारक पंकज कुमार, जिला कार्यवाह गजानन्द, भाजपा नेता कृष्णकुमार जानू, सुभाष पुनिया, पूर्व सैनिक सेवा परिषद के कर्नल एसबीसिंह, सेवा भारती के कृपाशंकर बाबलिया, विद्या भारती के विभाग संगठन मंत्री विजयसिंह फौजदार, विहिप के विभागाध्यक्ष विजय भारती, उदयपुरवाटी तहसील अध्यक्ष मदनसिंह, एबीवीपी के निर्मल मांजू ने भी संबोधित किया। जिला कार्यवाह बजरंगलाल ने आभार व्यक्त किया। संचालन राजकुमार मोरवाल ने किया।

## प्रान्तपाल एवं सहप्रान्तपाल रूबरू हुए विडियो कान्फ्रेंसिंग द्वारा अन्तर्राष्ट्रीय पदाधिकारियों से

**माई झुं. न्यूज।** सूचना एवं प्रौद्योगिकी में नवीनतम तकनीक विडियो कान्फ्रेंसिंग जिसमें की दूर बैठ व्यक्ति भी आपस में आमने सामने की तरह बैठकर बात कर सके के अंतर्गत प्रान्तपाल लायन श्रवण केजडीवाल एवं सहप्रान्तपाल लायन अंजना जैन ने बुधवार को जयपुर में रीलायन्स वैब वर्ल्ड में अंतर्राष्ट्रीय अध्यक्ष महेन्द्र अमरसूर्या, निदेशक एपीसिंह, पूर्व अंतर्राष्ट्रीय निदेशक प्रवीण छाजेड़ सहित अन्य अन्तर्राष्ट्रीय लायन विभूतियों से रूबरू हुए।

प्रान्तपाल केजडीवाल ने प्रान्त 323 ई-1 के बारे में सेवा गतिविधियों एवं अन्य जानकारीयों से अन्तर्राष्ट्रीय अध्यक्ष को अवगत करवाया। महेन्द्र अमरसूर्या ने प्रान्त 323 ई-1 के सेवा कार्यों का सराहना करते हुए केजडीवाल को आवश्यक लायनवादी जानकारीयों प्रदान की।

## प्रान्तपाल केजडीवाल की लायन्स क्लब श्री गंगानगर की आधिकारिक यात्रा सम्पन्न



**माई झुं. न्यूज।** लायन्स क्लब श्री गंगानगर द्वारा लायन्स क्लब इंटरनेशनल के प्रान्त 323 ई 1 के प्रान्तपाल एमजेएफ लायन श्रवण केजडीवाल की आधिकारिक यात्रा का कार्यक्रम स्थानीय लायन हाल में आयोजित किया गया।

कार्यक्रम का शुभारम्भ प्रान्तपाल एवं अध्यक्ष द्वारा दीप प्रज्वलित कर किया गया। इस अवसर पर लायंस क्लब श्रीगंगानगर के अध्यक्ष संजय महीपाल, सचिव महेश बगडिया, कोषाध्यक्ष संजीव लौहिया व लायन्स क्लब के सदस्यों द्वारा उनका शानदार स्वागत किया गया। लायन वीरेंद्र वैद द्वारा उनके आगमन पर अभिनन्दन पत्र पढा गया। रीजन चैयरमैन लायन अरुण अग्रवाल, जोन चैयरमैन नवदीप बंसल, स्पेशल सचिव जगीर चन्द फरमा, एमजेएफ बनवारी लाल गोयल भी मंच पर उपस्थित थे। लायन किशोरी लाल गुप्ता द्वारा पिछले चालीस वर्षों की क्लब की सामाजिक व प्रशासनिक गतिविधियों पर प्रकाश डाला गया। मानव सेवा में उत्कृष्ट कार्य करने वाले लायन सदस्यों का

प्रान्तपाल महोदय द्वारा इंटरनेशनल पिन लगाकर सम्मानित किया गया। सम्मानित होने वाले सदस्यों में बलवीर गहलोत, जगीर चन्द फरमा, किशोरी लाल गुप्ता, विनोद बिहाणी, वीरेंद्र वैद, विद्या सागर गौदड़, बनवारी लाल गोयल, सतपाल मिगलानी, एस के अग्रवाल, नरेश बड़ोपलिया, राजकुमार बंसल, सुभाष भोला, विजय भोला, विजय गोयल, रमेश राजपाल, राजेश आहुजा, विवेक आहुजा, संजय महीपाल, जीतसिंह खनूजा, जसवंत धींगड़ा, पवन गोयल, राकेश गुप्ता, पवन मितल, सुरेन्द्र सिंगला, सी आर सिडाना थे।

इस कार्यक्रम में मैडिकल कैम्प में सहयोग करने पर सुरेन्द्रा डेण्टल हॉस्पिटल व जगदम्मा आई हॉस्पिटल के डॉक्टर्स व स्टाफ को स्मृति चिन्ह प्रदान कर सम्मानित किया गया। इसी अवसर पर लायन्स क्लब श्रीगंगानगर द्वारा चार जरूरतमंद छात्राओं को साईकिलों का वितरण किया गया। मंच का सफल संचालन लायन विनोद बिहाणी द्वारा किया गया।